
Freddie Mercury – ĠIEH

Mewt ċerta!
Imma hieles il-bniedem:
mewt le twaqqaf
le trażżan
ir-rieda hielsa tal-bniedem.
Ghaliex, dinja, ghaliex tfahhar
lil min laghab man-nar bil-fehma,
lil min webbes rasu f'hajja ta' gost,
lil min warrab it-theddid?
– qis mitt darba u aqta' darba –
easy come, easy go
Eroj, eroj.
Ir-ritmu ta' hiltu jwerżaq fija
Eroj, eroj.
– qis mitt harba u nqata' darba –
we are the champions, those are the losers
ta' kull jum

Charles Briffa

Holma

Kull meta l-lejl jilqaghna,
Ghall-ballu ta' bla flus,
Minghajr hwejjeġ fini,
Fid-dinja ta' l-uhux,
Nizżeffnu ż-żifna t-twila,
Mad-dell tal-kuritur,
U nikbru u niċkienu
Fis-satra tal-kexxun.

Joe Bugeja

L-Imsiebaħ Firxu d-Dwal

L-imsiebaħ firxu d-dwal
f'dal-lejl bla qamar.
U s-sriep instemghu jhaxwxu qalb iz-zkuk
nexfin li ksew kull m'hawn;
fejn l-uċuħ sbieħ
jinbidlu f'uċuħ koroh ...

Aħjar l-imsiebaħ qatt ma sibna
biex qatt hawnhekk ma rsaqna,
jew konna nistennew sa jżernaq,
biex triqtna naraw sewwa.
Aħjar ma konniex smajna bih dal-wied
li qalu mimli seher.

L-imsiebaħ ghadhom jarmu d-dija
Aħjar naraw kif nistghu
nergħu lura,
bil-qajl il-qajl naraw kif
nergħu lura
qabel is-sriep
u l-uċuħ sbieħ
jigū u jsibuna!

Emanuel F. Attard